

ئۆمەر ھەبىپام (ئىران)

رباعيات حکيم عمر خيام
ئۆمەر ھەبىپام رۇبائىيلىرى

شىنجاڭ خەلق نەشرىياتى

رباعیات حکیم عمر خیام

تۆمەر ھەربىرام رۇبايىلىرى

تەرجىمە قىلغۇچى: ئوسمانجان ساۋۇت

شىنجاڭ خەلق نەشرىياتى

图书在版编目(CIP)数据

欧买尔·海亚木鲁拜集/(伊朗)海亚木著;吾斯曼江·
萨吾提译. —乌鲁木齐:新疆人民出版社,2003.3 (2008.1 重印)
ISBN 978-7-228-07875-2

I. 欧… II. ①海…②吾… III. 诗歌—作品集—
伊朗—中世纪—维吾尔语(中国少数民族语言)
IV. I373.23

中国版本图书馆 CIP 数据核字(2003)第 009385 号

责任编辑	穆纳尔江·托合塔洪
编 辑	热合曼·马木提
责任校对	阿依古丽·沙比提
校 对	万力·在顿
出版发行	新疆人民出版社
电 话	(0991)2827472
地 址	乌鲁木齐市解放南路 348 号
邮 编	830001
经 销	新疆维吾尔自治区新华书店
印 刷	新疆新华印刷二厂
开 本	880×1230 毫米 1/32
印 张	4.875
版 次	2003 年 3 月第 1 版
印 次	2008 年 1 月第 2 次印刷
印 数	4001—7000
定 价	10.00 元

بۇ كىتاب تاشكەنت ھەسەن - ھۈسەن نەشرىياتى تەرىپىدىن 1985 - يىلى نەشر قىلىنغان ئۆزبېكچە ، پارىسچە ، رۇسچە نۇسخىسىغا ئاساسەن تەرجىمە ۋە نەشر قىلىندى .

本书根据塔什干彩虹出版社 1985 年出版的乌孜别克文，波斯文，俄文版本翻译出版。

ئۆمەر ھەيىام رۇبائىلىرى

ئاپتورى : ئۆمەر ھەيىام (ئىران)
تەرجىمە قىلغۇچى : ئوسمانجان ساۋۇت
مەسئۇل مۇھەررىرى : مۇنارجان توختاخۇن
مۇھەررىرى : راخمان مامۇت
مەسئۇل كوررېكتورى : ئايگۈل سابىت
كوررېكتورى : ۋەلى زەيدۇن
نەشر قىلىپ تارقاتقۇچى : شىنجاڭ خەلق نەشرىياتى
تېلېفون : 0991-2827472
ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر
پوچتا نومۇرى : 830001
سالتۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى
باسقۇچى : شىنجاڭ شىنخۇا 2 - باسما زاۋۇتى
فورماتى : 880×1230 مىللىمېتىر 1/32
باسما تاۋىقى : 4.875
نەشرى : 2003 - يىلى 3 - ئاي 1 - نەشرى
باسمىسى : 2008 - يىلى 1 - ئاي 2 - بېسىلىشى
تىراژى : 4001-7000
كىتاب نومۇرى : ISBN 978-7-228-07875-2
باھاسى : 10.00 يۈەن

تەرجىماندىن

ئالىم، مۇتەپەككۇر، مەشھۇر داھىي شائىر ئۆمەر ھەيىيانىڭ پەلسەپىۋى پىكىرلەرگە يەتكۈچە تويۇنغان گۈزەل شېئىرىيەت ئالىمىنى ئۇيغۇر ئوقۇرمەنلىرىگە تونۇشتۇرۇش تەڭداشسىز شان - شەرەپ ۋە تەڭداش - سىز مەنىۋى ھۇزۇر - ھالاۋەت. شەرقنىڭ كلاسسىك شېئىرىيىتىدىكى ئالاھىدە گۈزەللىككە ئىگە رۇبائىي شەكلى شېئىرنىڭ يارالمىشىدىنلا قىسقا، چوڭقۇر، ئوبرازلىق بولىدىغانلىقىنى دەلىللەپ تۇرۇپتۇ. ئۆمەر ھەيىام خەزىنىسىدىكى جاۋاھىراتلارنى مىڭ يىلدىن كېيىنكى بۈگۈنكى كۈندە ئوقۇغىنىمىزدىمۇ ئۇ بىزنى زامانىۋى شېئىرىيەتنىڭ ئەڭ ئۇزغۇن تەركىبلىرى بىلەن تەمىنلەيدۇ.

ھاياتقا بولغان مۇھەببەت، زامان ئادالەتسىزلىك - لىرىگە بولغان نەپرەت چوڭقۇر پەلسەپە تۇرغۇسىدىن تەلەقن قىلىنغان رۇبائىيلىرىدا ئۆمەر ھەيىام ھەددى - ھېسابسىز ئەبەدىي ھەقىقەتلەرنى ئاجايىپ چىرايلىق ۋە ئىجادىي ئوبرازلارنىڭ ياردىمىدە ئالدى - مىزغا يېيىپ تاشلايدۇ. ئالەم يارانلىرى بولغان ئىنسانلارنى ئۆزلىرى ياشاۋاتقان ئەمەلىي دۇنيانىڭ باغرىغا تۈگكەن مېغىزلىق ھېكمەتلەرنى ئاڭقىرىشقا ۋە شۇ ھېكمەتلەر بويىچە ياشاشقا دەۋەت قىلىدۇ.

رۇبائىيلار ئەكس ئەتتۈرگەن پەلسەپە تۈگۈنلىرى
ھازىرغىچە يېتەرلىك دەرىجىدە شەرھلىنىپ كەلدى.
ئەمدىكى ۋەزىپە ئۆمەر ھەيىام رۇبائىيلىرىدىكى شې-
ئىرىي ئوبراز ۋە شېئىرىي ئېماگلارنىڭ رەڭگارەڭ ۋە
ھاياتىيلىقى، ھەر بىر رۇبائىيىدىكى بەدىئىي تۈس، ئى-
پادىلەش ماھىرىلىقى، ئوبراز، تەمسىل، ئېماگلارنىڭ
تەشكىل قىلىنىشى، ئالايلۇق، رۇبائىيلاردىكى كۆپرەك
قوللىنىلغان «مەي»، «مەيخانا»، «تەقدىرى ئەزەل»،
«خۇدا»، «مەسچىت»، «چېركاۋ»، «بۇتخانا»، «مەيپۇ-
رۇش» قاتارلىق ئۆز دەۋرى بويىچە ياساق قىلىنغان
ئۇقۇملار بارلىققا كەلتۈرگەن ئېماگلار مۇتەپەككۈر
شائىرنىڭ تۈپ ئىدىيىسىنى ئېچىپ بېرىشتە قالتىس
مۇكەممەل رول ئوينىغان. بىزنىڭ بۇ رۇبائىيلارنى
قايتا - قايتا ئوقۇپمۇ زېرىكمەيدىغانلىقىمىزنىڭ، ئۇ-
نىڭدىكى شېئىرىي پىكىرلەرنىڭ داۋاملىق يېڭى تۈيۈ-
لىدىغانلىقىنىڭ سەۋەبى نەق مۇشۇ يەردە.

مەلۇمكى، ئەدەبىي ئەسەر ئالدى بىلەن يېڭى، ئى-
جادىي، ساپالىق، زامانىۋى بولۇشى كېرەك. ئەسەردىكى
ئىدىيىۋى مەزمۇننى بىر چەتكە قايرىپ قويغاندا ئۇ-
نىڭدىكى تىل، ئوبراز، تەمسىل، ئوخشىتىش، ئېماگ
قاتارلىق سەنئەت بىناسىنى ھاسىل قىلغۇچى ئامىللار
جەزمەن تاكامۇللىشىپ ۋايىگە يەتكەن بولۇشى كېرەك.
شائىرلىق ھۈنرى قانداقتۇر بىر تىلسىم، سىرلىق،
تېڭىگە يەتكىلى بولمايدىغان نەرسە ئەمەس. مەلۇم مە-

نىدىن ئېيتقاندا، ئۇ ئىپادىلەش جەھەتتىكى ھۈنەر. ئۇ شائىرنىڭ ئالەم بولمىشىدىن ئۆز تۇيغۇ ۋە سەزگۈسى ئارقىلىق چەككىلەپ ئالغان قاراشلىرىنى شېئىرىي جىسمانىيەتكە ئايلاندۇرغۇچى ئۇسۇلدىن ئىبارەت. ئۇ - مەر ھەييامدىكى بۇنداق ئۇسۇل تولىمۇ كامالەتلىك، تو - لىمۇ پىشقان. ئۇ ئۆز شېئىرىيىتىدە، خۇددى تەقۋا دىندارلار تاھارەتسىز يەر دەسسىمىگەندەك، ئوبرازسىز ئوخشىتىشىسىز ئىش كۆرمەيدۇ. شۇڭا، ھەر بىر تۆتلۈك مۇستەقىل بىر شېئىرىيەت مەملىكىتىنى نامايان قىلىپ تۇرىدۇ. بۇ جەھەتتىن ئالغاندا ئۆمەر ھەييام رۇبا - ئىلىرى بىزنى مەڭگۈ يېڭىلىق ۋە مەڭگۈ ئىجادىيلىق ئۈلگىسى بىلەن تەمىنلەپ تۇرىدۇ.

بۇ رۇبائىيلار «ھەسەن - ھۈسەن» نەشرىياتى تاش - كەنت بۆلۈمى تەرىپىدىن 1985 - يىلى تاشكەنتتە نەشر قىلىنغان ھازىرغىچە ئەڭ نادىر، ئەڭ مۇكەممەل، ئەڭ مۆتىۋەر دەپ قارالغان نۇسخىسىدىن تەرجىمە قىلىندى. تەرجىمە جەريانىدا پارس، رۇس تىلىدىكى تەرجىمىلەردىن پايدىلىنىلدى. تەرجىمىنى مۇكەممەل، نۇقسانسىز دېيىشتىن يىراقمەن.

كەلگۈسىدىكى ئاكادېمىك نۇسخىلارغا تۈتۈرۈك بولار دېگەن تەمەدە بۇ زور ئىشقا تەۋەككۈل قىلدىم.

2003 - يىل، 10 - يانۋار

ئۈرۈمچى

1

ئاشىق بولساڭ بولغىن شەيدايۇ مەستان،
دەۋانە، بىنەۋا، رەسۋايۇ جاھان.
ھوشيار بولساڭ تەشۋىش بولۇر ھەننەۋا نەرسە،
مەست بولغاچ ئوشۇققا كەلمەيدۇ توپان.

2

تاڭنىنىڭ ھۆددىسىدىن چىقالماس كىشى،
نە كېرەك سەۋدالىق دىلنىڭ تەشۋىشى.
ئايىڭدا مەي ئىچكىن، ئەي ئاي بىزدىن سولڭ،
ئاي بىزنى تاپالماس، ئىزدەپ ياز - قىشى.

3

كىشىنى رەنجىتمە، رەنجىتمە ھەيھات،
قەھرىڭنى بىراۋغا چاپمىغىن، ئەي زات.
ھېچكىمنى رەنجىتمە، ئۆزۈڭ رەنجىگىن،
گەر دېسەڭ راھەتنى ئۆزۈڭ غەمگە پات.

4

ھەر نېمە بولسىمۇ يۈزلىرىم گۈزەل،
قامىتىم سەرۋىدەك تىك ۋە مۈكەممەل.
چۈشەنمەي ئادامەن نېچۈن بۇنچىلىك
ئۆز ھۆسن بەردىكىن نەققاشى ئەزەل.

5

مەن ئۆلسەم مەي بىلەن يۇيۇشنى كۆزلەڭ،
يوقلاشتا جام بىلەن شارابتىن سۆزلەڭ.
قىيامەت كۈنىدە تاپماق بولسىڭىز،
مەيخانا تۇپرىقى تۈۋىدىن ئىزلەڭ.

6

مەستكە تەنە قىلما، ئىچمىسەڭ ساغەر^①،
غەيۋەت - شىكايەت قىلما، بولما مۇغەمبەر.
غادايما ھېچقاچان مەي ئىچمەيمەن دەپ،
سېنىڭ قىلمىشلىرىڭ مەيدىنىمۇ بەتتەر.

① شاراب.

7

دۇنيادا ئۇلۇغ سۆز — قۇرئان ئوقۇلۇر،
ئۇمۇ ئۇدا ئەمەس، گاھ ئان ئوقۇلۇر.
پىيالە قىرىدا بىر ئايەت باركى،
ھەر جايدا، ھەمىشە، ھامان ئوقۇلۇر.

8

تۇر گۈزەل، ئېچىلسۇن دىلىمىز بەھرى،
يۈزۈڭدىن ھەل بولغاي مۈشكۈلات قەھرى.
توپىمىز كوزىغا ئايلانماي تۇرۇپ،
بىر كوزا ئىچەيلى، كەتسۇن دىل زەھرى.

9

سەھەردە ئۇن بەردى بىزنىڭ مەيخانا،
ئەي، ئەھلى مەيخانا ئۆلپەت - دىۋانە.
تۇرغىن، پەيمانىنى تولدۇر شارابقا،
تېخى تولماي تۇرۇپ بىزنىڭ پەيمانە.

10

ئۆردەك بېلىققا دەر: «ئېقىپ كەتكەن ئاب،
يېنىپ، ئېرىق يەنە بۇلارمۇ سۇ بىلەن سىيراپ.
ئۇ دەيدۇ: «مەنۇ سەن بولارمىز كاۋاپ،
سولڭ نە پايدا؟ دۇنيا دەريامۇ سەراپ؟!»

11

مەيخاندا مەن ۋە مەي، مەشۇق بولدۇق تەل،
ئۈستۈش، جانۇدىل شارابقا بەدەل.
رەھىم ئۈمىدى، ئازاب ۋەھىمى بىر تىيىن ئېرۇر،
بىزگە دەخلىسىزدۇر تۇپراق، سۇ، مەشئەل.

12

شۇنداق ئىچەيكى، ئۆلسەم شۇ شاراب،
ھىدى چىقمىسۇن ۋە كەتسۇن ئەتراپقا تاراپ.
خۇمارلار ئۆتكەندە قەبرەم يېنىدىن،
پۇرىقى ئۇلارنى ئەيلىسۇن خاراب.

13

بەش كۈنلۈك ھاياتتا ئىچكىن مەيى ناب،
بەش كۈنلۈك ئۆمرۈڭنى ئۆتكۈزگىن ياراپ.
جاھاننىڭ ئىشى شۇ خاراب قىلماقلىق،
سەنمۇ بول كۈندۈز - تۈن غەرق مەست خاراب.

14

موھتاجلىق كويىدا كۆڭۈلنى ئوۋلا،
يۈرەككە يېقىنۇ ھەمسالىنى ئوۋلا.
بىر دىلچە كەلمەيدۇ يۈز لايدان كەئبە،
كەئبىدە نېمە بار، بىر دىلنى ئوۋلا.

15

ئەي دىلىم، زاماندىن ئېھسان كۈتمىگىن،
ئايلىنار، توختىماس دەۋران كۈتمىگىن.
داۋا دەپ دەرد ئاشار ھەر بىر كۈنسېرى،
دەردكە كۆتۈككەيسەن، دەرمان كۈتمىگىن.

16

ھېكمەت چېدىرىنى تىكتىلەر ھەييام،
تەشۋىش ئاتەشىدە ياندى ئۇ ناكام.^①
ئۆمۈرنىڭ يىپىنى كەستى ئەجەل قايچىسى،
تۆھپىسىگە ئاخىرى شۇ ئىدى ئىنئام.

17

گۈل باغرىنى ئىزغىرىن تىلدى، تۆكۈلدى،
ساباغا ھېكايە قىلدى، تۆكۈلدى.
پەلەكنىڭ ئىشنى كۆر، بىر ھەپتىدە گۈل
ئۈندى، غۇنچىلىدى، كۈلدى، تۆكۈلدى.

18

مەينى قۇي ئالقانغا، دىلىم پۇر ئاپتاپ،
ھاياتنىڭ تايانچى مىسالى سىماب.
بىلىپ قويكى، ياشلىقنىڭ ئوتلىرى سۇدا،
ھوشنى يىغ! بىدارلىق ئەسلىي ئۇيقۇ - خاب.

① بەختسىز، بىچارە.

19

مەن مەينى قۇۋانماق ئۈچۈن ئىچمەيمەن،
شادلىقچۇن ئەدەپ ۋە دىندىن كەچمەيمەن.
مەقسىتىم ئۆزلۈكتىن كېچىپ بىر نەپەس،
ئارام ئالسام، بىخۇش بولۇپ جانۇتەن.

20

مەن ئاسىي بەندەڭمەن رىزايىڭ قېنى؟
دىلىم قاپقاراڭغۇ زىيالىڭ قېنى؟
ئىتائىتىم ئۈچۈن جەننەتنى بەرسەڭ،
بۇ مېنىڭ ھەققىمغۇ، ئاتاىڭ قېنى؟

21

بايلىقتىن كۆپەيمەس ئەقىل يا ھۈنەر،
ئەمما پۇل بولمىسا خۇن بولۇر جىگەر.
ئاقچىدار ئەتىرگۈل ياشنار قۇياشتا،
بىنەپشە سايىدا بېشىنى ئېگەر.

22

سەن، مەندىن ئىلگىرى كۈن - تۈن بار ئىدى،
ئايلانغان پەلەكمۇ پۈتۈن بار ئىدى.
تۇپراققا ئاۋايلاپ قەدىمىڭنى قوي،
بۇ تۇپراق قارا كۆز بىر نىگار ئىدى.

23

تەبىئەت تەرتىپىن يارىتىپ ئاللا،
نېمىچۈن چۆل - چۆل قىپ ئاتىدۇ، ۋاھ، ۋاھ.
ياخشى بولسا نېمىچۈن پارچىلار ئۇنى،
يامان بولغىنىدا ئېيت، كىمىدىدۇر گۇناھ؟

24

ئەزەلدىن لېيىمنى ئەتكەندە خۇدا،
بىلەتتى پەيلىمدىن نە بولۇر پەيدا.
ھۆكىمدىن تاشقىرى ئەمەس گۇناھىم،
خۇش، نېچۈن مەھشەردە بېرىدۇ جازا؟

25

ئۆمرۈم قىيناقتىدۇر، دەردكە ئائىلاج،
راھەت قىسقا، زەخمەت تاپماقتا راۋاج.
خۇداغا مىڭ قەتلىە شۈكۈركى، بالا
ۋە كۈلپەتكە مېنى قىلمىدى موھتاج.

26

بىزگە گۈل تەگمىسە، تىكەن — خار ھەم بەس،
نۇر تەگمىسە، ئاتەش، گۈلخان — نار ھەم بەس.
جاندا تۈن، خانىقا يا شەيخ بولمىسا،
قوغغۇراقۇ چېركاۋ ۋە زۇننار ھەم بەس.

27

تائەتمۇ يا كۆپۈر سۆزى — بىر نەپەس،
شەك - شۈبھە، ھەقىقەت كۆزى — بىر نەپەس.
شۈدەمنى شادلىقسىز ئۆتكۈزمەك بىكار،
ئۆمرىمىز ئەسلىدە ئۆزى بىر نەپەس.

28

گۈل ئۆزرە كۆكلەمنىڭ شەبنىمى ياخشى،
چىمەندە يۈز ئاچقان ھەمدىمى ياخشى.
ياخشىمەس ئۆتكەنكى كۈندىن سۆز ئاچماق،
قۇۋناپ قال، بۇ كۈننىڭ ھەر دېمى ياخشى.

29

ئالەمنىڭ سەر دەپتىرى سۆيگۈ ئىملاسى،
ياشلىق قەسدىسىنىڭ جىلۋە زىياسى.
ئەي ئىشق ئالىمىدىن خەۋەرسىز، بىلگىن،
ئىشق ئەمەسمۇ ئەسلىي ھايات مەناسى.

30

جاھان سىرى بولغاي دىل دەپتىرىدە،
ئاچساڭ باشقا بالا ئەل نەزىرىدە.
دىلدىكى ھەر سۆزنى ئېيتقىلى بولماس،
سەن بۇ نادانلاردىن قاچقىن ئەسلىدە.